



Għajnsielem

---

**MINUTI – LAQGĦAT TAL-KUNSILL**

**IS-SEBA` KUNSILL**

**SEDUTA NRU. 23 – L-Erbgħa, 18 ta' Diċembru, 2013**

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fis-6.00 pm.

Preżenti:	Francis Cauchi	Sindku
	Franco Ciangura	Viċi Sindku
	Stephen Mercieca	Kunsillier
	Larry Buttigieg	Kunsillier
	Peter Caruana	Kunsillier
	Amanda Abela	Segretarju Eżekuttiv

**1. Introduzzjoni mis-Sindku**

Is-Sindku ta bidu għal-laqgħa.

**2. Korrezzjoni u approvazzjoni tal-Minuti**

Wara konsiderazzjoni tal-minuti numru 22, dawn ġew approvati kif preżentati u għalhekk iffirmati mis-Segretarju Eżekuttiv u s-Sindku.

**3. Korrispondenza u komunikazzjoni mis-Sindku**

- 30 ta' Novembru – serata tal-MOC awards fil-Lukanda Hilton fejn attendew Larry Buttigieg u Stephen Mercieca.
- 10 ta' Diċembru – saret konferenza stampa rigward Bethlehem f'Għajnsielem fil-Belt Valletta organizzata mis-Segretarju Parlamentari l-Onor. Josè Herrera, u li għaliha ġew mistiedna s-Sindku u l-Viċi Sindku.
- Is-Sindku rċieva ittra mingħand Prof. Kenneth Wain, il-Kummissarju għal-Għaqdiet Volontarji, fejn talab għal spjegazzjoni kif l-Fondazzjoni Bethlehem f'Għajnsielem talbet biex ixxolji, u wara li ġiet spjegata l-proċedura li trid tintuża biex isir dan, din l-għaqda baqgħet ma rrisponditux. Prof. Wain qal li kien sema' fuq il-*media* li Bethlehem f'Għajnsielem din is-sena kien ser isir. Hu

qal li l-Fondazzjoni Bethlehem f'Għajnsielem kienet għada mwaqqfa u ma setgħetx tagħti fondi jew apparat lill-Kunsill Lokali u ried spjegazzjoni ta' dan. Hu qal ukoll li kien lest li joħroġ stqarrija fl-interess tal-manifest publiku biex ma jkunx hemm konfużjoni fir-rigward ta' dan il-proġett. Is-Sindku qal li hu kien irrisponda din l-ittra, fejn iċċara l-punt li sa mil-bidu nett, Bethlehem f'Għajnsielem dejjem ittella' mill-Kunsill Lokali Għajnsielem. Fl-ittra kiteb ukoll li għal-proġett ta' din is-sena, twaqqaf Kumitat Organizzattiv biex jieħu ħsieb Bethlehem f'Għajnsielem 2013-2014 u fejn il-Fondazzjoni Bethlehem f'Għajnsielem ma kinetx tiffirma parti minn dan il-Kumitat Organizzattiv. Is-Sindku kiteb ukoll li kemm il-Kunsill Lokali kif ukoll dan il-Kumitat li twaqqaf ma kinetx ser jingħataw fondi mill-Fondazzjoni Bethlehem f'Għajnsielem.

Franco kompli ma dan il-punt, fejn qal li l-uffiċċju tal-Għaqdiet Volontarji rċiviet ittra anonima fejn qajmet ċertu sospetti lill-Kummissjoni, u għalhekk il-Kummissarju baġat għal Franco Ciangura biex jispjega din l-ittra, fejn għamel dan u ta spjegazzjoni tas-sitwazzjoni kurrenti.

- *Email* mingħand Silvio Zammit fejn qed jitlob għall-approvazzjoni tal-Kunsill biex jittella *c-circus* fil-grownd tal-football – il-Kunsill qabel li kemm il-darba s-Sur Zammit igib il-permessi kollha neċessarji, il-Kunsill ma jsib l-ebda oġġezzjoni li jsir dan.
- Kwotazzjoni mill-ERRC għas-servizz tagħhom tul Bethlehem f'Għajnsielem, li għall-granet kollha li l-presepju se jkun animat, l-prezz hu €1,100. Il-Kunsill approva din l-istima.
- TM: approvazzjoni ta' mera fit-Triq Ċens l-Għarus
- TM: approvazzjoni ta' mera fit-Triq Dun Frangisk Mizzi kantuniera ma' Triq 26 ta' Jannar.
- TM: approvazzjoni ta' *yellow line* fit-Triq il-Ġnien
- Health Insurance Policy mal-All Care Insurance Limited bħala pakkett offrut mill-AKL għall-Kunsilli kollha. Il-Kunsill approva li issir din l-*health insurance*.
- Talba mill-Uffiċċju tal-President ta' Malta fejn talbu biex il-Kunsill japprova li jingabru donazzjonijiet f'Bethlehem f'Għajnsielem nhar it-22 u s-26 ta' Diċembru biex dawn imorru għall-Istrina. Wara diskussjoni bejn il-Kunsill, sar qbil li peress li saru aktar talbiet mill-għaqdiet fir-raħal għal dan l-iskop, gie deċiż li ma jintlaqgħux dawn it-talbiet.
- Risposta mill-BOV għat-talba tal-Kunsill biex joffri l-għajnuna finanzjarja għal-attività tal-Magi li se jtilqu minn Tolfi - din it-talba ma gietx milqugħa.
- Il-Kunsill qabel li jikkancelła l-ikla tal-Milied pjanata għal nhar id-29 ta' Diċembru u minflok issir nhar is-26 ta' Diċembru fil-Grand Hotel fit-8.30pm.



#### 4. Polza t'assigurazzjoni tal-Kunsill Lokali Ghajnsielem

Is-SE gabet stima għal din l-assigurazzjoni mingħand il-Companss Ltd bħas-snin l-imghoddija, li s-somma hi ta' €1,086.30 taht l-Allcare Insurance. Mandanakollu, tul l-awditjar tas-sena 2013, l-awidtur għbet l-attenzjoni lill-Kunsill biex jieħu hsieb jżid fl-assigurazzjoni l-assi kollha li għandu l-Kunsill, inkluż dawn li jinsabu fit-toroq. Biex il-Kunsill iżid dawn l-assi, kif ukoll jiġi nkluż l-haddiem il-gdid fuq l-iskema tad-dizabbiltà, il-polza tal-assigurazzjoni tgħola b'€200.13. Il-Kunsill qabel unanimament li dawn l-assi jiġu nklużi fl-assigurazzjoni għas-sena 2014.

#### 5. MEMO 31/2013 – Binjiet fil-Lokalità

Is-Sindku qara l-MEMO lill-preżenti u wara diskussjoni l-Kunsill qabel li joffri s-sala tal-Kunsill għal-iskop ta' din il-MEMO.

#### 6. Kwotazzjoni – Bankijiet

Is-SE gabet stima mingħand Anton Zarb għal xiri ta' 3 bankijiet bħal daww li hemm fil-Pjazza tad-Dehra, biex jiġu nstallati fuq il-Belvedere ta' fuq l-Għajn tal-Hasselin. L-istima hi ta' €378.38 kull bank. Il-Kunsill qabel li dawn jiġu ordnati u nstallati fuq il-post.

#### 7. Leave tal-administrazzjoni biex jiggedded għas-sena d-dieħla

94 siegħa ta' Sarah Attard imgedda għas-sena 2014 u 60 siegħa ta' Joseph Ciantar imgedda għas-sena 2014. Il-Kunsill approva dan. Reżoluzzjoni tal-leave biex jiggedded għas-sena 2014 tas-Segretarju Eżekuttiv ta' 96 siegħa proponuta mis-Sindku u sekondata minn Peter Caruana. Il-Kunsill approva din il-proposta.

#### 8. Proġett Kemmuna

Larry Buttigieg qal lil preżenti li rċieva talba mill-iskola Stella Maris fejn dawn qed jippreparaw mappa informattiva fuq Kemmuna, u qed jistaqsu x'jista' joffri l-Kunsill fl-istampar ta' din il-Mappa. Il-Kunsill qabel li għandu jintbagħat *draft* tal-materjal li se jiġi printjat u stima tal-ispejjeż involuti. Is-SE se tikkomunika mas-Surmast tal-Kulleġġ Sella Maris biex isir dan.

## 9. Talbiet mir-Residenti

- Talba mill-Mużew tas-Subien t'Għajnsielem għal-għajnuna biex jitkompla l-*fence* fil-grownd tagħhom – il-Kunsill qabel li jgħinhom bil-materjal li nxtara għal-Bethlehem f'Għajnsielem.
- Talba biex isiru *double yellow lines* fil-kantuniera fit-Triq il-Ġnien kantuniera ma' Triq Baħħara – il-Kunsill approva li jsir dan.
- Talba biex issir mera fit-Triq il-Qala kantuniera ma' Sqaq il-Balliju – klarifikazzjoni mill-applikant peress li t-toroq imsemmiha ma jinsabux fil-vicinanza ta' xulxin.

## 10. Materji Oħra

Francis Cauchi:

- Talba minn Martin Xerri u l-persuni involuti li joqgħodu fit-Triq Malta biex isir ftit konkors fit-triq biex ikun jista' jipparkja – is-Sindku għandu jmur fuq il-post biex jara s-sitwazzjoni.

Franco Ciangura:

- Bżonn ta' *watchmen* f' Ta Passi – isir komunikat mal-MGOZ biex issir dan.
- Bżonn ta' 6 *bins* għal Bethlehem f'Għajnsielem – isir komunikat ma' Marco mid-Dipartiment tal-Beach Cleaning, fil-MGOŻ.
- Possibiltà li l-*bring in sites* fil-Pjazzetta 10 ta' Diċembru jiġu trasferiti hdejn is-*central strip* sakemm jgħaddi Bethlehem f'Għajnsielem. Is-Sindku għandu jiċċekja fuq dan.
- Tabella tal-*gemellagġ* ma' Tolfa vvandalizzata – għandha tinqala'.
- Mappa t'Għajnsielem – is-SE qalet li fl-aħħar kommunikat ma' Paul Stellini qal li se tkun lesta sal-aħħar tas-sena.
- Suggeriment li jsir poster bl-awguri tal-Milied biex jitwawhhal mal-faccata tal-Uffiċċju tal-Kunsill. Il-Kunsill qabel ma dan, u Franco għandu jieħu hsieb dan.
- Il-Kunsill irringrazzja lill-Peter Caruana tax-xogħol li għamel fuq il-*bridge* tal-injam li tpoġġa fuq l-għadira tal-papri, fil-proġett ta' Bethlehem f'Għajnsielem.
- Żjara f'Tolfa mal-Magi – Franco qal li hemm xi residenti li jixtiequ jakkompanjaw lid-delegazzjoni Maltija tul il-vjaġġ tal-Magi minn Tolfa. Il-Kunsill qabel li din is-sena ma jaċċettax residenti biex jakkompanjaw din id-delegazzjoni.
- Suggeriment biex jingħata premju bħala apprezzament lir-residenti li dejjem għamlu presepju kbir fir-raħal u jinfetah għal-pubbliku. Il-Kunsill qabel ma dan is-suggeriment, u għalhekk għandhom jiġu mistiedna Paul Stellini u Herman Mifsud biex jingħata dan il-premju.

Peter Caruana:

- Suggeriment li t-tfal li se jagħmlu l-pridka tal-Milied fil-knejjes f'Għajnsielem jerġgħu jagħmlu din il-pridka f'Bethlehem f'Għajnsielem.
- Suggeriment biex fis-serata tal-gheluq jiġi mistieden s-Segretarjat Dr. Josè Herrera biex jagħmel konferenza stampa fil-Mellieħa. Il-preżenti qablu ma dan.

### **Tmiem il-laqgħa**

Wara li kien hemm qbil li l-laqgħa li jmiss issir nhar il-Hamis, 16 ta' Jannar 2014, fis-3.00pm, is-Sindku ddikjara l-laqgħa magħluqa fit-7.40pm.



Francis Cauchi  
Sindku



Amanda Abela  
Segretarju Eżekuttiv